

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड) पंतनगर विश्वविद्यालय ने जे.आर.एफ. परीक्षा में जमायी धाक

पंतनगर। २१ फरवरी, २०१७। पंतनगर विश्वविद्यालय के कुलपति, डा. जे. कुमार, को केन्द्रीय कृषि मंत्री एवं कृषक कल्याण मंत्री, श्री यथा मोहन सिंह, ने भारतीय कृषि अनुसंधान परिषद (आई.सी.ए.आर.) की प्रतिवर्ष आयोजित होने वाली कृषि में अखिल भारतीय प्रवेश परीक्षा (ए.आई.ई.ई.ए.) में दो वर्गों में पंतनगर विश्वविद्यालय द्वारा द्वितीय स्थान प्राप्त करने पर प्रतीक चिन्ह देकर सम्मानित किया है। आई.सी.ए.आर. द्वारा विभिन्न कृषि एवं संबंधित विषयों के विश्वविद्यालयों के विद्यार्थियों द्वारा इस परीक्षा में प्राप्त की गई जे.आर.एफ. की सीटों के आधार पर ४ वर्गों, (i. कृषि विज्ञान, ii. औद्योगिकी एवं वानिकी, iii. प्रौद्योगिकी एवं तकनीक तथा iv. पशुचिकित्सा एवं मत्स्य विज्ञान) में विभिन्न स्थान प्राप्त करने वाले विश्वविद्यालयों को सम्मानित किया गया। इस परीक्षा के आधार पर विद्यार्थियों को विभिन्न विश्वविद्यालयों के स्नातकोत्तर पाठ्यक्रमों में प्रवेश प्राप्त होता है। पंतनगर विश्वविद्यालय के विद्यार्थियों द्वारा पशुचिकित्सा एवं मत्स्य विज्ञान वर्ग में तथा प्रौद्योगिकी एवं तकनीक वर्ग में विद्यार्थियों द्वारा १९ जे.आर.एफ. प्राप्त करने पर पंतनगर विश्वविद्यालय को द्वितीय स्थान प्राप्त हुआ। विश्वविद्यालय को यह सम्मान १४ फरवरी २०१७ को पूसा, नई दिल्ली में स्थित एन.ए.एस.सी. कॉम्प्लेक्स में आयोजित कृषि विश्वविद्यालयों के कुलपतियों के सम्मेलन में प्रदान किया गया। ज्ञातव्य है कि पंतनगर विश्वविद्यालय पिछले कई वर्षों से जे.आर.एफ. परीक्षा में अपने विद्यार्थियों के उत्कृष्ट प्रदर्शन के कारण प्रथम अथवा द्वितीय स्थान प्राप्त करता चला आ रहा है जो इस विश्वविद्यालय के शिक्षण के उच्च स्तर को प्रदर्शित करता है। विश्वविद्यालय के विद्यार्थी पूरे देश एवं विदेशों में अपनी क्षमता के बलबूते पर विभिन्न संस्थानों में उच्च पदों पर विराजमान हैं।



जे.आर.एफ. परीक्षा में विश्वविद्यालय द्वारा द्वितीय स्थान प्राप्त करने पर केन्द्रीय कृषि मंत्री, श्री यथामोहन सिंह, से प्लेक ग्रहण करते कुलपति, डा. जे. कुमार।